



IL-KUMMISSJONI
EWROPEA

Brussell, 19.12.2018
COM(2018) 894 final

2018/0434 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

dwar ċerti aspetti tas-sikurezza tal-avjazzjoni fir-rigward tal-hruġ tar-Renju Unit tal-Gran Brittanja u l-Irlanda ta' Fuq mill-Unjoni

(Test b'rilevanza għaż-ŻEE)

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u għanijiet tal-proposta

Fid-29 ta' Marzu 2017, ir-Renju Unit ippreżenta n-notifika bl-intenzjoni tiegħu li johroġ mill-Unjoni skont l-Artikolu 50 tat-Trattat dwar l-Unjoni Ewropea. Dan ifisser li jekk il-Ftehim dwar il-Hruġ¹ ma jiġix irratifikat, il-liġi primarja u sekondarja tal-Unjoni ma tibqax tapplika għar-Renju Unit mit-30 ta' Marzu 2019 ("id-data tal-hruġ"). Minn dik id-data, ir-Renju Unit isir pajjiż terz.

Il-hruġ tar-Renju Unit mill-Unjoni mingħajr ftehim jaffettwa b'mod partikolari l-validità taċ-ċertifikati u tal-liċenzji li joriġinaw mir-Renju Unit u li nharġu skont ir-Regolament (UE) 2018/1139² u l-atti ta' implimentazzjoni u l-atti delegati adottati bis-sahha ta' dak ir-Regolament jew tar-Regolament (KE) Nru 216/2008³.

Il-Komunikazzjoni tal-Kummissjoni dwar "Thejjiġa għall-hruġ tar-Renju Unit mill-Unjoni Ewropea fit-30 ta' Marzu 2019: Pjan ta' Azzjoni ta' Kontinġenza"⁴ stabbiliet il-miżuri ta' kontinġenza li l-Kummissjoni bihsiebha tiehu fil-kaz li l-ebda ftehim dwar il-hruġ ma jidhol fis-sehh fid-data tal-hruġ. F'din il-Komunikazzjoni, il-Kummissjoni saħqet li mhux se tirrimedja għan-nuqqas ta' miżuri ta' thejjiġa mill-partijiet ikkonċernati, jew għad-dewmien fl-implimentazzjoni tagħhom.

Fil-qasam tas-sikurezza tal-avjazzjoni, fil-biċċa l-kbira tal-każijiet, l-effett tal-hruġ tar-Renju Unit mill-Unjoni Ewropea fuq iċ-ċertifikati u l-approvazzjonijiet jista' jiġi rrimedjat mill-partijiet ikkonċernati permezz ta' diversi miżuri, fosthom "bidla" lejn awtorità tal-avjazzjoni ċivili tal-EU-27, jew l-applikazzjoni, digà minn issa, għal ċertifikat ta' pajjiż terz maħruġ mill-Aġenzija Ewropea tas-Sikurezza tal-Avjazzjoni ("l-Aġenzija") b'effett mid-data tal-hruġ ("applikazzjoni bikrija").

Madankollu, għad-differenza ta' oqsma oħra tal-liġi tal-Unjoni, hemm xi ċirkostanzi fejn il-persuni fiżiċi u ġuridiċi ma jkunux jistgħu jtaffu t-tfixkil fl-EU-27. Għalhekk, il-Komunikazzjoni tal-Kummissjoni msemmija hawn fuq ħabbret li l-Kummissjoni se tipproponi miżuri li jiżguraw validità kontinwa taċ-ċertifikati għal ċerti prodotti, partijiet, tagħmir u kumpaniji ajrunawtiċi.

Fir-rigward ta' ċerti prodotti ajrunawtiċi ("ċertifikati tat-tip") u kumpaniji ajrunawtiċi ("approvazzjonijiet ta' organizzazzjonijiet"), ir-Renju Unit ikompli jaqdi r-rwol ta' "Stat tad-disinn" skont il-Konvenzjoni dwar l-Avjazzjoni Ċivili Internazzjonali għall-ġurisdizzjoni tiegħu mid-data tal-hruġ. Ir-Renju Unit jista' johroġ iċ-ċertifikati f'dan ir-rwol għid jekk

¹ https://ec.europa.eu/commission/sites/beta-political/files/draft_withdrawal_agreement_0.pdf.

² Ir-Regolament (UE) 2018/1139 tal-Parlament Ewropew u tal-Kunsill tal-4 ta' Lulju 2018 dwar regoli komuni fil-qasam tal-avjazzjoni ċivili u li jistabbilixxi Aġenzija tas-Sikurezza tal-Avjazzjoni tal-Unjoni Ewropea, u li jemenda r-Regolamenti (KE) Nru 2111/2005, (KE) Nru 1008/2008, (UE) Nru 996/2010, (UE) Nru 376/2014 u d-Direttivi 2014/30/UE u 2014/53/UE tal-Parlament Ewropew u tal-Kunsill, u li jħassar ir-Regolamenti (KE) Nru 552/2004 u (KE) Nru 216/2008 tal-Parlament Ewropew u tal-Kunsill u r-Regolament tal-Kunsill (KEE) Nru 3922/91, GU L 212, 22.8.2018, p. 1.

³ Ir-Regolament (KE) Nru 216/2008 tal-Parlament Ewropew u tal-Kunsill tal-20 ta' Frar 2008 dwar regoli komuni fil-kamp tal-avjazzjoni ċivili u li jistabbilixxi Aġenzija Ewropea tas-Sikurezza tal-Avjazzjoni, u li jħassar id-Direttiva tal-Kunsill 91/670/KEE, ir-Regolament (KE) Nru 1592/2002 u d-Direttiva 2004/36/KE, GU L 79, 19.3.2008, p. 1.

⁴ COM(2018)880 final, it-13 ta' Novembru 2018.

jikkonforma mar-rekwiziti stabbiliti skont il-Konvenzjoni. Attwalment dawk ir-responsabbiltajiet qeghdin jintrefghu mill-Aġenzija Ewropea tas-Sikurezza tal-Avjazzjoni bil-partecipazzjoni tar-Renju Unit bis-sahha tas-shubija tieghu fl-UE.

Għalhekk, jehtieg li jiġi żgurat mekkanizmu ta' bidla kkontrollata, li jagħti bizzejjed żmien lill-operaturi kkonċernati u lill-Aġenzija sabiex ikunu jistgħu joħorġu ċ-ċertifikati mehtieġa skont l-Artikolu 68 tar-Regolament (UE) 2018/1139, filwaqt li jitqies l-istatus tar-Renju Unit bħala pajjiż terz.

Jenhtieg li tali validità estiża tkun għal żmien limitat skont dak li jkun strettament mehtieġ għall-hruġ tar-Renju Unit mis-sistema tas-sikurezza tal-avjazzjoni tal-UE.

Barra minn hekk, għad-differenza tal-biċċa l-kbira tal-oqsma l-oħra tal-liġi tal-Unjoni fir-rigward tal-oġġetti, l-invalidità taċ-ċertifikati jkollha impatt mhux fuq it-tqegħid fis-suq iżda fuq l-użu effettiv tal-prodotti, tal-partijiet u tat-tagħmir tal-avjazzjoni fl-UE, pereżempju meta jridu jiġu installati l-partijiet u t-tagħmir fuq inġenju tal-ajru tal-EU-27. Tabilhaqq, fir-rigward tal-prodotti, tal-partijiet u tat-tagħmir, il-qafas tal-avjazzjoni huwa rregolat b'mod differenti minn hafna oqsma oħra tal-acquis tal-Unjoni fejn il-kunċett tat-tqegħid fis-suq huwa ċentrali. Fil-qafas tas-sikurezza tal-avjazzjoni, ir-Regolament jiddetermina direttament jekk part, prodott jew tagħmir jistgħux jintużaw, irrispettivament tqegħdux fis-suq jew le. Is-sistema tas-sikurezza tal-avjazzjoni tal-UE tippermetti li s-sorveljanza ta' tali prodotti, partijiet u tagħmir titwettag b'mod affidabbli u inekwivokabbli. Għaldaqstant, l-użu tal-qafas eżistenti bħala bażi wkoll għar-Regolament propost jitqies li huwa ta' benefiċċju biex tiġi żgurata l-konformità mal-prinċipji tas-sikurezza tal-avjazzjoni.

Dan jikkonċerna għadd limitat hafna ta' ċertifikati, jiġifieri:

- Lċ-ċertifikati maħruġa minn manifatturi ("organizzazzjonijiet tal-produzzjoni") qabel id-data tal-hruġ li jiċċertifikaw il-konformità ta' prodotti (għajr inġenji tal-ajru), partijiet u tagħmir li jkunu għadhom kemm ġew immanifatturati u li għaldaqstant jippermettu li jibqgħu jintużaw fl-inġenji tal-ajru u fuqhom (il-punt 21.A.163(c) tal-Anness I tar-Regolament 748/2012)
- Lċ-ċertifikati maħruġa minn kumpaniji tal-manutenzjoni ("organizzazzjonijiet tal-manutenzjoni") qabel id-data tal-hruġ li jiċċertifikaw il-konformità tal-prodotti (inklużi l-inġenji tal-ajru), tal-partijiet u tat-tagħmir li tkun saritilhom manutenzjoni minnhom (il-punt 145.A.75(e) tal-Anness II tar-Regolament 1321/2014)
- *Idem* għall-inġenji tal-ajru għajr l-inġenji tal-ajru kumplessi li jaħdmu b'magna (il-punt M.A.615(d) tal-Anness I tar-Regolament 1321/2014)
- *Idem* għall-partijiet u għat-tagħmir installati fuq inġenji tal-ajru għajr l-inġenji tal-ajru kumplessi li jaħdmu b'magna (il-punt M.A.615(d) tal-Anness I tar-Regolament 1321/2014)
- Lċ-ċertifikati maħruġa minn kumpaniji tal-manutenzjoni ("organizzazzjonijiet tal-manutenzjoni") qabel id-data tal-hruġ li jiċċertifikaw it-tlestija tar-rieżami tal-ajrunavigabbiltà għall-inġenji tal-ajru ħfief fl-hekk imsejha kategorija 1 tal-Inġenji tal-Ajru Ħfief ("ELA 1", pereżempju ċerti gliders jew inġenji tal-ajru ħfief bil-magna (il-punt 145.A.75(f) tal-Anness II tar-Regolament 1321/2014)
- Lċ-ċertifikati maħruġa minn kumpaniji li jissorveljaw il-konformità ta' inġenju tal-ajru ("organizzazzjonijiet ta' ġestjoni tal-kontinwità tal-ajrunavigabbiltà")

qabel id-data tal-ħruġ li jiċċertifikaw l-“ajrunavigabbiltà” ta’ inġenju tal-ajru (il-punti M.A.711(a).4 u M.A.711(b).1 tal-Anness I tar-Regolament 1321/2014)

Fl-aħħar nett, il-kontenut u l-eżamijiet ta’ ċertu taħriġ indirizzat skont il-proposta huma rregolati b’mod dettaljat skont il-liġi tal-Unjoni u jikkonsistu f’moduli standardizzati, li s-soltu jenħtieġ li jitlestew fi Stat Membru wieħed, qabel ma jkun possibbli li jsir trasferiment lejn ġurisdizzjoni ta’ Stat Membru ieħor.

Id-dispożizzjonijiet proposti mhumix se jnaqqsu r-rekwiżiti fir-rigward tas-sikurezza jew il-prestazzjoni ambjentali tal-avjazzjoni fl-Unjoni. Permezz tal-proposta, il-manifatturi tal-EU-27 se jkunu jistgħu jkomplu jipproduċu l-prodotti tagħhom u l-operaturi se jkunu jistgħu jkomplu jhaddmu tali prodotti, b’konformità mar-rekwiżiti ġuridiċi applikabbli tal-Unjoni. Kuntrarjament għal dan, interruzzjoni ta’ dawn l-attivitajiet tista’ tikkawża problemi soċjali u ekonomiċi sinifikanti. Filwaqt li tiżgura l-konformità tal-organizzazzjonijiet mal-liġi tal-UE, il-proposta se tiżgura wkoll il-protezzjoni tal-konsumaturi u taċ-ċittadini.

Fit-13 ta’ Diċembru 2018, il-Kunsill Ewropew (l-Artikolu 50) tenna s-sejha tiegħu biex tiġi intensifikata l-ħidma fir-rigward tat-tnejjja fil-livelli kollha għall-konsegwenzi tal-ħruġ tar-Renju Unit, filwaqt li jitqiesu l-eżiti possibbli kollha. Dan l-att huwa parti minn pakkett ta’ miżuri li l-Kummissjoni qieghda tadotta bħala tweġiba għal din is-sejha.

- **Konsistenza mad-dispożizzjonijiet eżistenti fil-qasam ta’ politika**

Dan ir-Regolament propost huwa intiz bħala *lex specialis* li tindirizza wħud mill-konsegwenzi li jirriżultaw mill-fatt li r-regoli tar-Regolament (UE) Nru 2018/1139 u tal-atti ta’ implimentazzjoni u tal-atti delegati adottati skont kif ukoll skont ir-Regolament (KE) Nru 216/2008 mhumix se jibqgħu japplikaw iktar għar-Renju Unit, u se japplikaw biss skont dak li jkun meħtieġ biex tiġi żgurata bidla kkontrollata lejn suq tal-avjazzjoni tal-EU-27. It-termini proposti huma limitati għal dak li huwa meħtieġ f’dan ir-rigward, sabiex jiġi evitat tfixkil sproporzjonat. Dawn huma maħsuba wkoll biex japplikaw għal perjodu limitat. Id-dispożizzjonijiet generali ta’ daww l-atti se jibqgħu japplikaw. Għaldaqstant, din il-proposta hija konsistenti għalkollox mal-leġiżlazzjoni eżistenti u b’mod partikolari mar-Regolament (UE) Nru 2018/1139.

- **Konsistenza ma’ politiki ohra tal-Unjoni**

Il-proposta tikkonċerna s-sikurezza tal-avjazzjoni u tikkomplementa r-Regolament tal-Unjoni (UE) 2018/1139 sabiex tittratta b’mod speċifiku s-sitwazzjoni tal-ħruġ tar-Renju Unit mill-Unjoni mingħajr ftehim dwar il-ħruġ.

2. **BAŻI ĠURIDIKA, SUSSIDJARJETÀ U PROPORZJONALITÀ**

- **Bażi ġuridika**

Il-bażi ġuridika hija l-Artikolu 100(2) tat-Trattat dwar il-Funzjonament tal-Unjoni Ewropea (TFUE).

- **Sussidjarjetà (għall-kompetenza mhux esklużiva)**

Peress li l-proposta tikkomplementa l-liġi eżistenti tal-Unjoni, b’dispożizzjonijiet li jiffaċilitaw l-applikazzjoni tagħhom kif suppost wara l-ħruġ tar-Renju Unit mill-Unjoni, l-għan tagħha jista’ jinkiseb biss permezz ta’ att fil-livell tal-Unjoni.

- **Proporzjonalità**

Ir-Regolament propost jitqies li huwa proporzjonat peress li kapaċi jevita tfixkil sproporzjonat billi jipprevedi bidla ġuridika limitata u mehtieġa, li tkopri l-htieġa għal bidla kkontrollata lejn suq tal-avjazzjoni tal-EU-27. Ma jmurx lil hinn minn dak li huwa mehtieġ biex jinkiseb dan l-għan u joqgħod lura milli jwassal għal xi bidliet usa' jew xi miżuri permanenti.

- **Għażla tal-istrument**

Din il-proposta fiha sett limitat ta' dispożizzjonijiet biex tiġi indirizzata sitwazzjoni speċifika ħafna u ta' darba. Għalhekk, jitqies li huwa preferibbli li ma jiġix immodifikat ir-Regolament (UE) 2018/1139 u/jew l-atti ta' implimentazzjoni u l-atti delegati adottati skont kif ukoll skont ir-Regolament (KE) Nru 216/2008, iżda jitqiegħed fis-seħh att għalih waħdu għal perjodu limitat. Id-dispożizzjonijiet normali li jikkonċernaw iċ-ċertifikati u l-liċenzji affettwati huma koperti kemm bir-Regolament (UE) 2018/1139 u kemm bir-regoli ta' implimentazzjoni tiegħu. Meta jitqies dan u l-urgenza tal-kwistjoni, jidher li Regolament tal-Parlament Ewropew u tal-Kunsill hija l-unika forma adegwata ta' att ġuridiku.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet ex post/kontrolli tal-idoneità tal-leġiżlazzjoni eżistenti**

Mhux applikabbli minhabba n-natura eċċezzjonali u ta' darba tal-avveniment li wassal biex din il-proposta tkun mehtieġa.

- **Konsultazzjonijiet mal-partijiet ikkonċernati**

Iċ-ċirkostanzi speċifiċi fl-isfond tan-negozjati għall-ħruġ tar-Renju Unit mill-Unjoni u s-sitwazzjoni li qiegħda tevolvi b'mod kontinwu kienu limitazzjonijiet kbar fuq il-possibbiltà li jkun hemm konsultazzjoni pubblika rigward din il-proposta. Madankollu, l-isfidi li jfegġu mill-ħruġ tar-Renju Unit mill-UE u s-soluzzjonijiet possibbli tqajmu minn diversi partijiet ikkonċernati tal-avjazzjoni u rappreżentanti tal-Istati Membri.

Tema komuni tal-fehmiet ippreżentati mid-diversi partijiet ikkonċernati kienet li hemm htieġa għal intervent regolatorju f'oqsma speċifiċi fejn il-partijiet ikkonċernati mhumie x kapaċi jiehdu l-miżuri ta' kontinġenza tagħhom stess sabiex itaffu l-impatt ta' ħsara tan-nuqqas possibbli ta' ftehim dwar il-ħruġ. B'mod partikolari, il-kumpaniji li jimmanifatturaw, li jwettqu l-manutenzjoni jew li jhaddmu l-inġenji tal-ajru saħqu dwar il-fatt li l-operazzjonijiet tagħhom fl-EU-27 jistgħu jitwaqqfu hesrem jekk ir-Renju Unit johroġ mill-Unjoni mingħajr ma jkun hemm xi arrangament fis-seħh. Il-problema prinċipali jidher li hija tabilhaqq diskrepanza fiż-żmien li x'aktarx ikun hemm bejn ħruġ li jseħh mingħajr l-ebda ftehim u n-normalizzazzjoni tas-sitwazzjoni skont il-liġi tal-Unjoni billi jingħataw ċertifikati ta' pajjiż terz lill-kumpaniji tar-Renju Unit jew inkella billi l-produzzjoni tiġi rrilokata lejn ġurisdizzjonijiet tal-EU-27. Matul din id-diskrepanza fiż-żmien kwazi iċ-ċertifikati kollha jsiru invalidi. Bosta partijiet ikkonċernati saħqu dwar il-fatt li globalment hemm biss għadd limitat ta' manifatturi għal ħafna mill-komponenti li jintużaw fl-inġenji tal-ajru (eż. it-tajers jew il-magni għall-inġenji tal-ajru l-kbar tat-tip tal-linji tal-ajru). In-natura puntwali tal-operazzjonijiet moderni u tal-manifattura tfisser li se jkun impossibbli li l-operazzjonijiet jitkomplew jekk iċ-ċertifikati tas-sikurezza kkonċernati jsiru invalidi.

- **Ġbir u użu tal-gharfien esperti**

Minbarra l-analiżi ġuridika u teknika interna, din l-informazzjoni giet analizzata u vverifikata wkoll mill-esperti tekniċi tal-Aġenzija tal-Unjoni Ewropea għas-Sikurezza tal-Avjazzjoni (EASA) biex jiġi żgurat il-miżura proposta tikseb l-għan maħsub tagħha, iżda fl-istess waqt tkun limitata għal dak li huwa strettament meħtieġ.

- **Valutazzjoni tal-impatt**

Mhux meħtieġa valutazzjoni tal-impatt, minhabba n-natura eċċezzjonali tas-sitwazzjoni u l-htigijiet limitati tal-perjodu li matulu se tiġi implimentata l-bidla tal-istatus tar-Renju Unit. Ma hemm l-ebda opzjoni ta' politika differenti materjalment li hija disponibbli għajr għal dik proposta.

- **Drittijiet fundamentali**

Il-proposta ma għandha l-ebda impatt fuq l-applikazzjoni jew il-protezzjoni tad-drittijiet fundamentali.

4. IMPLIKAZZJONIJIET BAĠITARJI

Mhux applikabbli.

5. ELEMENTI OHRA

- **Pjanijiet ta' implimentazzjoni u arranġamenti dwar il-monitoraġġ, l-evalwazzjoni u r-rapportar**

Mhux applikabbli minhabba n-natura fuq medda qasira ta' zmien tal-miżura proposta.

Proposta għal

REGOLAMENT TAL-PARLAMENT EWROPEW U TAL-KUNSILL

dwar ċerti aspetti tas-sikurezza tal-avjazzjoni fir-rigward tal-hruġ tar-Renju Unit tal-Gran Brittanja u l-Irlanda ta' Fuq mill-Unjoni

(Test b'rilevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 100(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew⁵,

Wara li kkunsidraw l-opinjoni tal-Kumitat tar-Regjuni⁶,

Filwaqt li jaġixxu skont il-proċedura legiżlattiva ordinarja,

Billi:

- (1) Fid-29 ta' Marzu 2017, ir-Renju Unit ippreżenta n-notifika bl-intenzjoni tiegħu li joħroġ mill-Unjoni skont l-Artikolu 50 tat-Trattat dwar l-Unjoni Ewropea. It-Trattati mhumix se jibqgħu japplikaw għar-Renju Unit mid-data tad-dhul fis-seħh ta' ftehim dwar il-hruġ jew ma jkunx hemm tali ftehim, sentejn wara dik in-notifika, jiġifieri mit-30 ta' Marzu 2019, sakemm il-Kunsill Ewropew, bi ftehim mar-Renju Unit, ma jiddeċidix b'mod unanimu li jestendi dak il-perjodu.
- (2) L-għan prinċipali tar-Regolament (UE) 2018/1139 tal-Parlament Ewropew u tal-Kunsill⁷ huwa li jiġi stabbilit u jinżamm livell uniformi għoli ta' sikurezza tal-avjazzjoni fl-Unjoni. Għalhekk, għet stabbilita sistema ta' ċertifikati għal diversi attivitajiet tal-avjazzjoni, sabiex jinkisbu l-livelli ta' sikurezza meħtieġa u sabiex ikunu jistgħu jsiru l-verifiki meħtieġa u jiġu aċċettati b'mod reċiproku ċ-ċertifikati maħruġa.
- (3) Fil-qasam tas-sikurezza tal-avjazzjoni, l-impatt tal-hruġ tar-Renju Unit mill-Unjoni fuq iċ-ċertifikati u l-approvazzjonijiet jista' jiġi rrimedjat minn hafna partijiet ikkonċernati permezz ta' diversi miżuri. Dawk il-miżuri jinkludu t-trasferiment lejn awtorità tal-avjazzjoni ċivili tas-27 Stat Membru, jew l-applikazzjoni qabel id-data tal-hruġ għal ċertifikat maħruġ mill-Aġenzija tal-Unjoni Ewropea għas-Sikurezza tal-

⁵ ĠU C [...], [...], p. [...].

⁶ ĠU C [...], [...], p. [...].

⁷ Ir-Regolament (UE) 2018/1139 tal-Parlament Ewropew u tal-Kunsill tal-4 ta' Lulju 2018 dwar regoli komuni fil-qasam tal-avjazzjoni ċivili u li jistabbilixxi Aġenzija tas-Sikurezza tal-Avjazzjoni tal-Unjoni Ewropea, u li jemenda r-Regolamenti (KE) Nru 2111/2005, (KE) Nru 1008/2008, (UE) Nru 996/2010, (UE) Nru 376/2014 u d-Direttivi 2014/30/UE u 2014/53/UE tal-Parlament Ewropew u tal-Kunsill, u li jhassar ir-Regolamenti (KE) Nru 552/2004 u (KE) Nru 216/2008 tal-Parlament Ewropew u tal-Kunsill u r-Regolament tal-Kunsill (KEE) Nru 3922/91, (ĠU L 212, 22.8.2018, p. 1).

Avjazzjoni (“l-Aġenzija”), b’effett minn dik id-data biss u għaldaqstant bil-kundizzjoni li r-Renju Unit ikun sar pajjiż terz.

- (4) Madankollu, għad-differenza ta’ oqsma oħra tal-ligi tal-Unjoni, hemm xi ċirkostanzi speċifiċi fejn mhux possibbli li jinkiseb ċertifikat minn Stat Membru ieħor jew mill-Aġenzija, peress li r-Renju Unit ikompli jaqdi r-rwol ta’ “Stat tad-disinn” skont il-Konvenzjoni dwar l-Avjazzjoni Ċivili Internazzjonali għall-gurisdizzjoni tiegħu mid-data tal-ħruġ. Min-naħa l-oħra, ir-Renju Unit jista’ joħroġ ċertifikati f’dak ir-rwol gdid tiegħu, meta jkun ha dak ir-rwol biss, jiġifieri ladarba l-ligi tal-Unjoni ma tibqax tapplika għar-Renju Unit wara l-ħruġ tiegħu mill-Unjoni.
- (5) Għalhekk, jeħtieġ li jiġi stabbilit mekkanizmu temporanju, biex tiġi estiża l-validità ta’ ċerti ċertifikati tas-sikurezza tal-avjazzjoni, sabiex l-operaturi kkonċernati u l-Aġenzija jkollhom biżżejjed żmien biex ikunu jistgħu joħroġu ċ-ċertifikati meħtieġa skont l-Artikolu 68 tar-Regolament (UE) 2018/1139, filwaqt li jitqies l-istatus tar-Renju Unit bħala pajjiż terz.
- (6) Jenħtieġ li t-tul ta’ żmien ta’ tali estensjoni tal-validità taċ-ċertifikati jkun limitat għal dak li huwa strettament meħtieġ biex jindirizzaw il-ħruġ tar-Renju Unit mis-sistema tas-sikurezza tal-avjazzjoni tal-UE.
- (7) Sabiex jingħata żmien addizzjonali, fejn ikun meħtieġ, biex iċ-ċertifikati jinħargu għall-operaturi kkonċernati skont l-Artikolu 68 tar-Regolament (UE) 1139/2018, jenħtieġ li s-setgħa li tadotta atti skont l-Artikolu 290 tat-Trattat dwar il-Funzjonament tal-Unjoni Ewropea tiġi ddelegata lill-Kummissjoni, biex testendi iktar il-perjodu ta’ validità taċ-ċertifikati msemmija fit-Taqsima I tal-Anness ta’ dan ir-Regolament. Huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta’ thejjija, anke fil-livell ta’ esperti, u li daww il-konsultazzjonijiet jiġu mwettqa b’konformità mal-prinċipji stipulati fil-Ftehim Interistituzzjonali dwar it-Tfassil Aħjar tal-Liġijiet tat-13 ta’ April 2016. B’mod partikolari, biex tiġi żgurata parteċipazzjoni uguali fit-thejjija ta’ atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għall-aqgħat tal-gruppi tal-esperti tal-Kummissjoni li jittrattaw it-thejjija ta’ atti delegati.
- (8) Barra minn hekk, għad-differenza tal-bieċa l-kbira tal-oqsma l-oħra tal-ligi tal-Unjoni fir-rigward tal-oġġetti, l-invalidità taċ-ċertifikati jkollha impatt mhux fuq it-tqegħid fis-suq iżda fuq l-użu effettiv tal-prodotti, tal-partijiet u tat-tagħmir tal-avjazzjoni fl-Unjoni, pereżempju meta jridu jiġu installati l-partijiet u t-tagħmir fuq inġenju tal-ajru tal-Unjoni li jopera fl-Unjoni. Jenħtieġ li ma jkunx hemm impatt fuq dan l-użu tal-prodotti tal-avjazzjoni fl-Unjoni mill-ħruġ tar-Renju Unit.
- (9) Fis-sistema tas-sikurezza tal-avjazzjoni tal-Unjoni, it-taħriġ tal-bdoti u tal-mekkaniċi huwa strettament irregolat u l-moduli tat-taħriġ huma armonizzati. Il-persuni li jieħdu sehem f’modulu tat-taħriġ fi Stat wiehed mhux dejjem jistgħu jibdlu għal Stat Membru ieħor. Jenħtieġ li dik is-sitwazzjoni partikolari titqies fil-miżuri ta’ kontinġenza tal-Unjoni.
- (10) Jenħtieġ li d-dispożizzjonijiet ta’ dan ir-Regolament jidhlu fis-seħh bħala kwistjoni ta’ urġenza u japplikaw, fi prinċipju, mill-ghada tal-jum meta t-Trattati ma jibqgħux japplikaw għar-Renju Unit u fih, sakemm ma jidholx fis-seħh ftehim dwar il-ħruġ konkluz mar-Renju Unit sa dik id-data. Madankollu, sabiex ikunu jistgħu jsiru l-proċeduri amministrattivi meħtieġa minn kmieni kemm jista’ jkun, jenħtieġ li ċerti dispożizzjonijiet japplikaw mid-dhul fis-seħh ta’ dan ir-Regolament.

Artikolu 1

Suġġett u kamp ta' applikazzjoni

1. Dan ir-Regolament jistipula dispożizzjonijiet speċifiċi, fid-dawl tal-hruġ tar-Renju Unit tal-Gran Brittanja u l-Irlanda ta' Fuq ("ir-Renju Unit") mill-Unjoni Ewropea, għal ċerti ċertifikati tas-sikurezza tal-avjazzjoni mahruġa skont ir-Regolament (KE) Nru 216/2008 tal-Parlament Ewropew u tal-Kunsill⁸ jew ir-Regolament (UE) 2018/1139 għal persuni fiżiċi u ġuridiċi li jkollhom il-post prinċipali tan-negozju tagħhom fir-Renju Unit u għal ċerti sitwazzjonijiet rigward it-tahriġ fl-avjazzjoni.
2. Dan ir-Regolament għandu japplika għaċ-ċertifikati kollha elenkati fl-Anness ta' dan ir-Regolament, li jkunu validi fil-jum ta' qabel id-data tal-applikazzjoni ta' dan ir-Regolament u li jkunu nharġu minn wahda/wiehed minn dawn li ġejjin:
 - (a) l-Aġenzija tal-Unjoni Ewropea għas-Sikurezza tal-Avjazzjoni ("l-Aġenzija") għal persuni fiżiċi jew ġuridiċi li jkollhom il-post prinċipali tan-negozju tagħhom fir-Renju Unit kif stabbilit fit-Taqsima 1 tal-Anness;
 - (b) il-persuni fiżiċi jew ġuridiċi ċertifikati mill-awtoritajiet kompetenti tar-Renju Unit kif stabbilit fit-Taqsima 2 tal-Anness.
3. Minbarra ċ-ċertifikati elenkati fil-paragrafu 2, dan ir-Regolament għandu japplika għall-moduli tat-tahriġ teoriku msemmija fl-Artikolu 5.

Artikolu 2

Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet tar-Regolament (UE) 2018/1139 u tal-atti ta' implimentazzjoni u tal-atti delegati adottati bis-saħħa tiegħu u tar-Regolament (UE) Nru 216/2008.

Artikolu 3

Ċertifikati msemmija fl-Artikolu 1(2)(a)

Iċ-ċertifikati msemmija fl-Artikolu 1(2)(a) għandhom jibqgħu validi għal disa' xhur mid-data tal-applikazzjoni ta' dan ir-Regolament.

Fejn ikun meħtieġ żmien addizzjonali għaċ-ċertifikati skont l-Artikolu 68 tar-Regolament (UE) 1139/2018 li jridu jinharġu għall-operaturi kkonċernati, il-Kummissjoni tista' testendi l-perjodu ta' validità msemmi fl-ewwel paragrafu ta' dan l-Artikolu permezz ta' atti delegati.

⁸ Ir-Regolament (KE) Nru 216/2008 tal-Parlament Ewropew u tal-Kunsill tal-20 ta' Frar 2008 dwar regoli komuni fil-kamp tal-avjazzjoni ċivili u li jistabbilixxi Aġenzija Ewropea tas-Sikurezza tal-Avjazzjoni, u li jhassar id-Direttiva tal-Kunsill 91/670/KEE, ir-Regolament (KE) Nru 1592/2002 u d-Direttiva 2004/36/KE, ĠU L 79, 19.3.2008, p. 1.

Qabel ma tadotta att delegat, il-Kummissjoni għandha tikkonsulta l-esperti mahtura minn kull Stat Membru skont il-prinċipji stipulati fil-Ftehim Interistituzzjonali dwar it-Tfassil Ahjar tal-Liġijiet tat-13 ta' April 2016.

Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.

Artikolu 4

Ċertifikati msemija fl-Artikolu 1(2)(b)

Iċ-ċertifikati msemija fl-Artikolu 1(2)(b) li jikkonċernaw l-użu ta' prodotti, ta' partijiet u ta' tagħmir għandhom jibqgħu validi, sabiex ikunu jistgħu jibqgħu jintużaw fl-inġenji tal-ajru jew fuqhom.

Artikolu 5

Riport ta' moduli tat-taħriġ teoriku

B'deroga mir-Regolament tal-Kummissjoni (UE) Nru 1178/2011⁹ u mir-Regolament tal-Kummissjoni (UE) Nru 1321/2014¹⁰, l-awtoritajiet kompetenti tal-Istati Membri jew l-Aġenzija, skont il-każ, għandhom iqisu l-eżamijiet li saru f'organizzazzjonijiet tat-taħriġ soġġetti għal sorveljanza mill-awtorità kompetenti tar-Renju Unit qabel id-data tal-applikazzjoni msemija fit-tieni subparagrafu tal-Artikolu 10(2) ta' dan ir-Regolament, daqslikieku saru f'organizzazzjoni tat-taħriġ soġġetta għal sorveljanza mill-awtorità kompetenti ta' Stat Membru.

Artikolu 6

Regoli u obbligi rigward iċ-ċertifikati rregolati skont l-Artikoli 3 u 4

1. Iċ-ċertifikati rregolati skont l-Artikoli 3 u 4 ta' dan ir-Regolament huma soġġetti għar-regoli li japplikaw għalihom b'konformità mar-Regolament (UE) 2018/1139 u mal-atti ta' implimentazzjoni u mal-atti delegati adottati bis-saħħa tiegħu jew mar-Regolament (UE) Nru 216/2008. L-Aġenzija għandu jkollha s-setgħat stabbiliti fir-Regolament (UE) 2018/1139 u fl-atti ta' implimentazzjoni u fl-atti delegati bis-saħħa tiegħu u tar-Regolament (KE) Nru 216/2008 fir-rigward tal-entitajiet li jkollhom il-post prinċipali tan-negozju tagħhom f'pajjiż terz.
2. Fuq it-talba tal-Aġenzija, id-detenturi taċ-ċertifikati msemija fl-Artikoli 3 u 4 għandhom jipprovdu kopji tar-rapport tal-awditjar, tas-sejbiet u tal-pjanijiet ta' azzjoni korrettiva kollha li jkunu rilevanti għaċ-ċertifikat u li jkunu nharġu matul it-tliet snin ta' qabel it-talba. Fejn tali dokumenti ma jkunux ġew ipprovduti fil-perjodi limitati stipulati mill-Aġenzija fit-talba tagħha, l-Aġenzija tista' tirtira l-benefiċċju miksub skont l-Artikoli 3 jew 4, skont il-każ.

⁹ Ir-Regolament tal-Kummissjoni (UE) Nru 1178/2011 tat-3 ta' Novembru 2011 li jistabbilixxi rekwiżiti tekniċi u proċeduri amministrattivi relatati mal-ekwipaġġi tal-ajruplani tal-avjazzjoni ċivili skont ir-Regolament (KE) Nru 216/2008 tal-Parlament Ewropew u tal-Kunsill. ĠU L 311, 25.11.2011, p. 1.

¹⁰ Ir-Regolament tal-Kummissjoni (UE) Nru 1321/2014 tas-26 ta' Novembru 2014 dwar il-kontinwità tal-ajrunavigabbiltà ta' inġenji tal-ajru u prodotti, partijiet u tagħmir ajrunawtiċi, u dwar l-approvazzjoni ta' organizzazzjonijiet u persunal involut f'dan ix-xogħol. ĠU L 362, 17.12.2014, p. 1.

3. Id-detenturi taċ-ċertifikati msemija fl-Artikoli 3 jew 4 ta' dan ir-Regolament għandhom jinfurmaw lill-Aġenzija mingħajr dewmien dwar kwalunkwe azzjoni mill-awtoritajiet tar-Renju Unit, li tista' tikkuntrasta mal-obbligi tagħhom skont dan ir-Regolament jew ir-Regolament (UE) 2018/1139.

Artikolu 7

Awtorità kompetenti

Għall-finijiet ta' dan ir-Regolament u għas-sorveljanza tad-detenturi taċ-ċertifikati msemija fl-Artikolu 1(2) ta' dan ir-Regolament, l-Aġenzija għandha tagħxi bħala l-awtorità kompetenti prevista għall-entitajiet ta' pajjiż terz skont ir-Regolament (UE) 2018/1139 u l-atti ta' implimentazzjoni u l-atti delegati adottati bis-saħħa tiegħu, jew skont ir-Regolament (KE) Nru 216/2008.

Artikolu 8

Applikazzjoni tar-Regolament tal-Kummissjoni (UE) Nru 319/2012

Ir-Regolament tal-Kummissjoni (UE) Nru 319/2014¹¹ dwar drittijiet u hlasijiet imposti mill-Aġenzija Ewropea tas-Sikurezza tal-Avjazzjoni għandu japplika għall-persuni ġuridiċi u fiżiċi li jkollhom iċ-ċertifikati msemija fl-Artikolu 1(2) ta' dan ir-Regolament bl-istess kundizzjonijiet bħad-detenturi ta' ċertifikati korrispondenti mahruġa għall-persuni ġuridiċi jew fiżiċi ta' pajjiż terz.

Artikolu 9

Mezzi aċċettabbli ta' konformità u materjal ta' gwida

L-Aġenzija tista' tohroġ mezzi aċċettabbli ta' konformità u materjal ta' gwida għall-applikazzjoni ta' dan ir-Regolament, b'konformità mal-Artikolu 76(3) tar-Regolament (UE) 2018/1139.

Artikolu 10

Dhul fis-seħh u applikazzjoni

1. Dan ir-Regolament għandu jidhol fis-seħh l-għada tal-jum tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.
2. Għandu japplika mill-għada tal-jum li fih it-Trattati ma jibqgħux japplikaw għar-Renju Unit u fir-Renju Unit skont l-Artikolu 50(3) tat-Trattat dwar l-Unjoni Ewropea.

Madankollu, l-Artikolu 5 għandu japplika mid-data tad-dhul fis-seħh ta' dan ir-Regolament.

¹¹ Ir-Regolament tal-Kummissjoni (UE) Nru 319/2014 tas-27 ta' Marzu 2014 dwar drittijiet u hlasijiet imposti mill-Aġenzija Ewropea tas-Sigurtà tal-Avjazzjoni, u li jhassar ir-Regolament (KE) Nru 593/2007. ĠU L 95, 28.3.2014, p. 58.

3. Dan ir-Regolament ma għandux japplika jekk ftehim dwar il-ħruġ konkluz mar-Renju Unit skont l-Artikolu 50(2) tat-Trattat dwar l-Unjoni Ewropea jkun daħal fis-seħh mid-data msemmija fl-ewwel paragrafu tal-paragrafu 2.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President